

eul_wid: aau-ab

Ἡσίοδος · Hesiod

Shield of Heracles

Ἀσπίς Ἡρακλέους

Period: Ἀρχαϊκή *Archaic*
Dialect: Ἑπική *Epic (Homeric)*
Domain: Ἔπος *Epic*
Format: Ἑμμετρος *Verse*

1 ... Ἦ οἷη προλιποῦσα δόμους καὶ πατρίδα γαῖαν
2 ἦλυθεν ἐς Θήβας μετ' ἀρήιον Ἀμφιτρύωνα
3 Ἀλκμήνη, θυγάτηρ λαοσσόου Ἡλεκτρύωνος·
4 ἥ ῥα γυναικῶν φῦλον ἐκαίνυτο θηλυτεράων
5 εἶδεῖ τε μεγέθει τε· νόον γε μὲν οὐ τις ἔριζε
6 τάων ἅς θνηταὶ θνητοῖς τέκον εὐνηθεῖσαι.
7 τῆς καὶ ἀπὸ κρήθεν βλεφάρων τ' ἄπο κυανεάων
8 τοῖον ἄηθ' οἷόν τε πολυχρύσου Ἀφροδίτης.
9 ἥ δὲ καὶ ὥς κατὰ θυμὸν ἐὼν τίσκεν ἀκοίτην,
10 ὥς οὐ πῶ τις ἔτισε γυναικῶν θηλυτεράων·
11 ἥ μὲν οἱ πατέρ' ἐσθλὸν ἀπέκτανε Ἴφι δαμάσσας,
12 χωσάμενος περὶ βουσί· λιπὼν δ' ὅ γε πατρίδα γαῖαν
13 ἐς Θήβας ἰκέτευσε φερεσσακέας Καδμείους.
14 ἔνθ' ὅ γε δώματ' ἔναιε σὺν αἰδοίῃ παρακοίτι
15 νόσφιν ἄτερ φιλότητος ἐφιμέρου, οὐδέ οἱ ἦεν
16 πρὶν λεχέων ἐπιβῆναι εὐσφύρου Ἡλεκτρύωνης
17 πρὶν γε φόνον τείσαιτο κασιγνήτων μεγαθύμων
18 ἧς ἀλόχου, μαλερῷ δὲ καταφλέξει πυρὶ κώμας
19 ἀνδρῶν ἡρώων Ταφίων ἰδὲ Τηλεβοάων.
20 τὼς γάρ οἱ διέκειτο, θεοὶ δ' ἐπὶ μάρτυροι ἦσαν·
21 τῶν ὅ γ' ὀπίζετο μῆνιν, ἐπείγετο δ' ὅττι τάχιστα
22 ἐκτελέσαι μέγα ἔργον, ὃ οἱ Διόθεν θέμις ἦεν.
23 τῷ δ' ἅμα ἰέμενοι πολέμοιό τε φυλόπιδός τε
24 Βοιωτοὶ πλῆξιπποι, ὑπὲρ σακέων πνεῖοντες,
25 Λοκροὶ τ' ἀγχέμαχοι καὶ Φωκῆες μεγάθυμοι

26 ἔσποντ'· ἦρχε δὲ τοῖσιν ἐὺς πάις Ἀλκαίοιο
27 κυδιόων λαοῖσι. πατὴρ δ' ἀνδρῶν τε θεῶν τε
28 ἄλλην μῆτιν ὕφαινε μετὰ φρεσίν, ὥς ῥα θεοῖσιν
29 ἀνδράσι τ' ἀλφηστῆσιν ἀρῆς ἀλκτῆρα φυτεύσαι.
30 ὦρτο δ' ἀπ' Οὐλύμποιο δόλον φρεσὶ βυσσοδομεύων,
31 ἱμείρων φιλότητος ἐυζώνοιο γυναικός,
32 ἐννύχιος τάχα δ' ἵξε Τυφαόνιον· τόθεν αὖτις
33 Φίκιον ἀκρότατον προσεβήσατο μητίετα Ζεὺς.
34 ἔνθα καθεζόμενος φρεσὶ μήδετο θέσκελα ἔργα·
35 αὐτῇ μὲν γὰρ νυκτὶ τανισφύρου Ἥλεκτρυώνης
36 εὐνῇ καὶ φιλότητι μίγη, τέλεσεν δ' ἄρ' ἐέλδωρ·
37 αὐτῇ δ' Ἀμφιτρύων λαοσσόος, ἀγλαὸς ἥρως,
38 ἐκτελέσας μέγα ἔργον ἀφίκετο ὄνδε δόμονδε,
39 οὐδ' ὅ γε πρὶν δμῶας καὶ ποιμένας ἀγροιώτας
40 ὦρτ' ἰέναι, πρὶν γ' ἧς ἀλόχου ἐπιβήμεναι εὐνῆς·
41 τοῖος γὰρ κραδίην πόθος αἴνυτο ποιμένα λαῶν.
42 [ὥς δ' ὅτ' ἀνὴρ ἀσπαστὸν ὑπεκπροφύγη κακότητα
43 νούσου ὑπ' ἀργαλέης ἢ καὶ κρατεροῦ ὑπὸ δεσμοῦ,
44 ὥς ῥα τότε Ἀμφιτρύων χαλεπὸν πόνον ἐκτολυπεύσας
45 ἀσπασίως τε φίλως τε ἐὼν δόμον εἰσαφίκανε.]
46 παννύχιος δ' ἄρ' ἔλεκτο σὺν αἰδοίῃ παρακοίτι
47 τερπόμενος δώροισι πολυχρύσου Ἀφροδίτης.
48 ἦ δὲ θεῶν δμηθεῖσα καὶ ἀνέρι πολλὸν ἀρίστῳ
49 Θήβῃ ἐν ἑπταπύλῳ διδυμάονε γείνατο παῖδε,
50 οὐκέθ' ὁμὰ φρονέοντε· κασιγνήτω γε μὲν ἦστην·
51 τὸν μὲν χειρότερον, τὸν δ' αὖ μέγ' ἀμείνονα φῶτα
52 δεινόν τε κρατερόν τε, βίην Ἡρακληεῖην,
53 τὸν μὲν ὑποδμηθεῖσα κελαινεφεί Κρονίῳνι,
54 αὐτὰρ Ἴφικλῆα δορυσσόῳ Ἀμφιτρύωνι·
55 κεκριμένην γενεήν, τὸν μὲν βροτῶν ἀνδρὶ μιγεῖσα,
56 τὸν δὲ Διὶ Κρονίῳνι, θεῶν σημάντορι πάντων.
57 Ὅς καὶ Κύκνον ἔπεφνεν, Ἀρητιάδην μεγάλθυμον.
58 εὗρε γὰρ ἐν τεμένει ἐκατηβόλου Ἀπόλλωνος
59 αὐτὸν καὶ πατέρα ὃν Ἄρη', ἄατον πολέμοιο,
60 τεύχεσι λαμπομένους σέλας ὥς πυρὸς αἰθομένοιο,
61 ἑσταότ' ἐν δίφρῳ· χθόνα δ' ἔκτυπον ὠκέες ἵπποι
62 νύσσοντες χηλῇσι, κόνις δέ σφ' ἀμφιδεδήει
63 κοπτομένη πλεκτοῖσιν ὑφ' ἄρμασι καὶ ποσὶν ἵππων·
64

ἄρματα δ' εὐποίητα καὶ ἄντυγες ἀμφαραβίζον
 65 ἵππων ἱεμένων. κεχάρητο δὲ Κύκνος ἀμύμων,
 66 ἐλπόμενος Διὸς υἱὸν ἀρήιον ἡνίοχόν τε
 67 χαλκῷ δηώσειν καὶ ἀπὸ κλυτὰ τεύχεα δύσειν.
 68 ἀλλὰ οἱ εὐχολέων οὐκ ἔκλυε Φοῖβος Ἀπόλλων·
 69 αὐτὸς γὰρ οἱ ἐπῶρσε βίην Ἡρακλεΐην.
 70 πᾶν δ' ἄλλος καὶ βωμὸς Ἀπόλλωνος Παγασαίου
 71 λάμπεν ὑπαὶ δεινοῖο θεοῦ τευχέων τε καὶ αὐτοῦ,
 72 πῦρ δ' ὥς ὀφθαλμῶν ἀπελάμπετο. τίς κεν ἐκείνου
 73 ἔτλη θνητὸς ἐὼν κατεναντίον ὀρμηθῆναι
 74 πλήν γ' Ἡρακλῆος καὶ κυδαλίμου Ἰολάου;
 75 [κείων γὰρ μεγάλη τε βίη καὶ χεῖρες ἄαπτοι
 76 ἐξ ὧμων ἐπέφυκον ἐπὶ στιβαροῖσι μέλεσσι.]
 77 ὅς ῥα τόθ' ἡνίοχον προσέφη κρατερὸν Ἰόλαον·
 78 [para]“Ἥρωσ ὦ Ἰόλαε, βροτῶν πολὺ φίλτατε πάντων,
 79 ἦ τι μέγ' ἀθανάτους μάκαρας, τοῖ Ὀλυμπον ἔχουσιν,
 80 ἥλιτεν Ἀμφιτρύων, ὅτ' εὐστέφανον ποτὶ Θῆβην
 81 ἦλθε λιπὼν Τίρυνθον, ἐυκτίμενον πτολίεθρον,
 82 κτείνας Ἥλεκτρύωνα βοῶν ἔνεκ' εὐρυμετώπων·
 83 ἵκετο δ' ἐς Κρεῖοντα καὶ Ἠνιόχην τανύπεπλον,
 84 οἳ ῥά μιν ἡσπάζοντο καὶ ἄρματα πάντα παρείχον,
 85 ἡ δίκη ἔσθ' ἱκέτησι, τίον δ' ἄρα κηρόθι μᾶλλον.
 86 ζῶε δ' ἀγαλλόμενος σὺν εὐσφύρῳ Ἥλεκτρυώνῃ,
 87 ἦ ἀλόχῳ· τάχα δ' ἄμμες ἐπιπλομένων ἐνιαυτῶν
 88 γεινόμεθ' οὔτε φυὴν ἐναλίγκιοι οὔτε νόημα,
 89 σὸς τε πατήρ καὶ ἐγώ· τοῦ μὲν φρένας ἐξέλετο Ζεὺς,
 90 ὃς προλιπὼν σφέτερόν τε δόμον σφετέρους τε τοκῆας
 91 ὥχετο τιμήσων ἀλιτήμενον Εὐρυσθῆα,
 92 σχέτλιος· ἦ που πολλὰ μετεστοναχίζει' ὀπίσσω
 93 ἦν ἄτην ὀχέων· ἦ δ' οὐ παλινάγρετός ἐστιν.
 94 αὐτὰρ ἐμοὶ δαίμων χαλεποὺς ἐπετέλλετ' ἀέθλους.
 95 ὦ φίλος, ἀλλὰ σὺ θᾶσσον ἔχ' ἡνία φοινικέοντα
 96 ἵππων ὠκυπόδων· μέγα δὲ φρεσὶ θάρσος ἀέξων
 97 ἰθὺς ἔχειν θοὸν ἄρμα καὶ ὠκυπόδων σθένος ἵππων,
 98 μηδὲν ὑποδδείσας κτύπον Ἄρεος ἀνδροφόνοιο,
 99 ὃς νῦν κεκληγὼς περιμαίνεται ἱερὸν ἄλλος
 100 Φοίβου Ἀπόλλωνος, ἐκατηβέλεταο ἄνακτος
 101 ἦ μὴν καὶ κράτερός περ ἐὼν ἄται πολέμοιο.”
 102

[para]Τὸν δ' αὖτε προσέειπεν ἀμώμητος Ἰόλαος·
 103 “ἦθεῖ, ἦ μάλα δὴ τι πατήρ ἀνδρῶν τε θεῶν τε
 104 τιμᾷ σὴν κεφαλὴν καὶ ταύρεος Ἐννοσίγαιος,
 105 ὃς Θήβης κρήδεμνον ἔχει ῥύεταί τε πόληα,
 106 οἷον δὴ καὶ τόνδε βροτὸν κρατερόν τε μέγαν τε
 107 σὰς ἐς χεῖρας ἄγουσιν, ἵνα κλέος ἐσθλὸν ἄρῃαι.
 108 ἀλλ' ἄγε δύσεο τεύχε' ἀρήϊα, ὄφρα τάχιστα
 109 δίφρους ἐμπελάσαντες Ἄρηός θ' ἡμέτερόν τε
 110 μαρνώμεσθ', ἐπεὶ οὐ τοι ἀτάρβητον Διὸς υἱὸν
 111 οὐδ' Ἰφικλεΐδην δειδίζεσαι, ἀλλὰ μιν οἷω
 112 φεύξεσθαι δύο παῖδας ἀμύμονος Ἀλκεΐδαο,
 113 οἳ δὴ σφι σχεδὸν εἴσι, λιλαιόμενοι πολέμοιο
 114 φυλόπιδα στήσιν, τά σφιν πολὺ φίλτερα θοίνης.”
 115 Ὡς φάτο· μείδησεν δὲ βίῃ Ἡρακληεῖη
 116 θυμῷ γηθήσας· μάλα γάρ νύ οἱ ἄρμενα εἶπεν·
 117 καὶ μιν ἀμειβόμενος ἔπεα πτερόεντα προσηύδα·
 118 “ἦρως ὦ Ἰόλαε, διοτρεφές, οὐκέτι τηλοῦ
 119 ὑσμίνη τρηχεῖα· σὺ δ' ὥς πάρος ἦσθα δαΐφρων,
 120 ὥς καὶ νῦν μέγαν ἵππον Ἀρίονα κυανοχαίτην
 121 πάντη ἀναστρωφᾷν καὶ ἀρηγέμεν ὥς κε δύνηαι.”
 122 [para]Ὡς εἰπὼν κνημῖδας ὀρειχάλκοιο φαεινοῦ,
 123 Ἡφαίστου κλυτὰ δῶρα, περὶ κνήμησιν ἔθηκε.
 124 δεύτερον αὖ θώρηκα περὶ στήθεσσιν ἔδυνε
 125 καλὸν χρύσειον πολυδαίδαλον, ὃν οἱ ἔδωκε
 126 Παλλὰς Ἀθηναίη, κούρη Διός, ὀππότε' ἔμελλε
 127 τὸ πρῶτον στονόνοντας ἐφορμήσεσθαι ἀέθλους.
 128 θήκατο δ' ἄμφ' ὤμοισιν ἀρῆς ἀλκτῆρα σίδηρον,
 129 δεινὸς ἀνήρ· κοίλην δὲ περὶ στήθεσσι φαρέτρην
 130 κάββαλεν ἐξόπιθεν· πολλοὶ δ' ἔντοσθεν ὀιστοὶ
 131 ῥιγηλοί, θανάτοιο λαθιφθόγγοιο δοτῆρες·
 132 πρόσθεν μὲν θάνατόν τ' εἶχον καὶ δάκρυσι μῦρον,
 133 μέσσοι δὲ ξεστοί, περιμήκεες, αὐτὰρ ὀπισθε
 134 μόρφνοιο φλεγύαο καλυπτόμενοι πτερύγεσσι.
 135 εἴλετο δ' ὄβριμον ἔγχος, ἀκαχμένον αἶθοπι χαλκῷ.
 136 κρατὶ δ' ἐπ' ἰφθίμῳ κυνέην εὐτυκτον ἔθηκε,
 137 δαιδαλέην, ἀδάμαντος, ἐπὶ κροτάφοις ἀραρυῖαν,
 138 ἥ τ' εἴρυτο κάρη Ἡρακλῆος θείοιο.
 139 [para]Χερσὶ γε μὴν σάκος εἶλε παναίολον, οὐδέ τις αὐτὸ
 140

οὐτ' ἔρρηξε βαλὼν οὐτ' ἔθλασε, θαῦμα ἰδέσθαι.
 141 πᾶν μὲν γὰρ κύκλῳ τιτάνῳ λευκῷ τ' ἐλέφαντι
 142 ἠλέκτρῳ θ' ὑπολαμπὲς ἔην χρυσῷ τε φαεινῷ
 143 [λαμπόμενον, κυάνου δὲ διὰ πτύχες ἠλήλαντο].
 144 ἐν μέσσω δ' ἀδάμαντος ἔην Φόβος οὐ τι φατειός,
 145 ἔμπαλιν ὅσσοισιν πυρὶ λαμπομένοισι δεδορκώς·
 146 τοῦ καὶ ὀδόντων μὲν πλητο στόμα λευκαθεόντων,
 147 δεινῶν, ἀπλήτων, ἐπὶ δὲ βλοσυροῖο μετώπου
 148 δεινὴ Ἔρις πεπόνητο κορύσσουσα κλόνον ἀνδρῶν,
 149 σχετλίῃ, ἥ ῥα νόον τε καὶ ἐκ φρένας εἵλετο φωτῶν
 150 οἵτινες ἀντιβίην πόλεμον Διὸς υἱὶ φέροιεν.
 151 [τῶν καὶ ψυχὰι μὲν χθόνα δύνουσ' Ἄιδος εἴσω
 152 αὐτῶν, ὅστέα δέ σφι περὶ ῥινοῖο σαπίσης
 153 Σειρίου ἀζαλέοιο κελαινῇ πύθεται αἷη.]
 154 [para]Ἐν δὲ Προΐωξίς τε Παλίωξίς τε τέτυκτο,
 155 ἐν δ' Ὀμαδός τε Φόνος τ' Ἀνδροκτασίη τε δεδήει,
 156 [ἐν δ' Ἔρις, ἐν δὲ Κυδοιμὸς ἐθύνεον, ἐν δ' ὅλοη Κῆρ
 157 ἄλλον ζῶν ἔχουσα νεούτατον, ἄλλον ἄουτον,
 158 ἄλλον τεθνηῶτα κατὰ μόθον ἔλκε ποδοῖν·
 159 εἶμα δ' ἔχ' ἄμφ' ὥμοισι δαφοινεὸν αἶματι φωτῶν,
 160 δεινὸν δερκομένη καναχῆσί τε βεβρυχυῖα.]
 161 [para]Ἐν δ' ὀφίων κεφαλαὶ δεινῶν ἔσαν, οὐ τι φατειῶν,
 162 δώδεκα, ταὶ φοβέεσκον ἐπὶ χθονὶ φυλ' ἀνθρώπων
 163 [οἵτινες ἀντιβίην πόλεμον Διὸς υἱὶ φέροιεν].
 164 τῶν καὶ ὀδόντων μὲν καναχὴ πέλεν, εὖτε μάχοιτο
 165 Ἀμφιτρωνιάδης τὰ δ' ἐδαίετο θαυματὰ ἔργα·
 166 στίγματα δ' ὥς ἐπέφαντο ἰδεῖν δεινοῖσι δράκουσι·
 167 κυάνεοι κατὰ νῶτα, μελάνθησαν δὲ γένεια.
 168 [para]Ἐν δὲ συῶν ἀγέλαι χλούνων ἔσαν ἠδὲ λεόντων
 169 ἐς σφέας δερκομένων, κοτεόντων θ' ἰεμένων τε.
 170 τῶν καὶ ὀμιληδὸν στίχες ἦισαν, οὐδέ νυ τῷ γε
 171 οὐδέτεροι τρεῖτην, φρίσσόν γε μὲν αὐχένας ἄμφω.
 172 ἥδη γάρ σφιν ἔκειτο μέγας λίς, ἀμφὶ δὲ κάπροι
 173 δοιοί, ἀπουράμενοι ψυχάς· κατὰ δέ σφι κελαινὸν
 174 αἶμ' ἀπελείβετ' ἔραζ'· οἱ δ' αὐχένας ἐξεριπόντες
 175 κείατο τεθνηῶτες ὑπὸ βλοσυροῖσι λέουσιν·
 176 τοὶ δ' ἔτι μᾶλλον ἐγειρέσθην κοτέοντε μάχεσθαι,
 177 ἀμφοτέροι, χλοῦναί τε σύες χαροποί τε λέοντες.
 178

[para]Ἐν δ' ἦν ὑσμίνη Λαπιθάων αἰχμητῶν
 179 Καινέα τ' ἄμφι ἄνακτα Δρύαντά τε Πειρίθοόν τε
 180 Ὀπλέα τ' Ἐξάδιόν τε Φάληρόν τε Πρόλοχόν τε
 181 Μόψον τ' Ἀμπυκίδην, Τιταρήσιον, ὄζον Ἴαρος
 182 Θησέα τ' Αἰγεΐδην, ἐπιείκελον ἀθανάτοισιν·
 183 ἀργύρεοι, χρύσεια περὶ χροῖ τεύχε' ἔχοντες.
 184 Κένταυροι δ' ἐτέρωθεν ἐναντίοι ἠγέρεθοντο
 185 ἀμφὶ μέγαν Πετραῖον ἰδ' Ἄσβολον οἰωνιστήν
 186 Ἄρκτον τ' Οὔρειόν τε μελαγχαίτην τε Μίμαντα
 187 καὶ δύο Πευκεΐδας, Περιμήδεά τε Δρύαλόν τε,
 188 ἀργύρεοι, χρυσέας ἐλάτας ἐν χερσὶν ἔχοντες.
 189 καὶ τε συναΐγδην ὥς εἰ ζωοὶ περ ἑόντες
 190 ἔγχεσιν ἢ δ' ἐλάτης αὐτοσχεδὸν ὠριγνῶντο.
 191 [para]Ἐν δ' Ἴαρος βλοσυροῖο ποδώκεες ἔστασαν ἵπποι
 192 χρύσειοι, ἐν δὲ καὶ αὐτὸς ἐναρσφόρος οὔλιος Ἴαρος,
 193 αἰχμὴν ἐν χεῖρεσσιν ἔχων, πρυλέεσσι κελεύων,
 194 αἵματι φοινικόεις ὥς εἰ ζωοὺς ἐναρίζων,
 195 δίφρου ἐπεμβεβαῶς παρὰ δὲ Δεῖμός τε Φόβος τε
 196 ἔστασαν ἰέμενοι πόλεμον καταδύμεναι ἀνδρῶν.
 197 [para]Ἐν δὲ Διὸς θυγάτηρ ἀγγελίη Τριτογένεια,
 198 τῇ ἱκέλη ὥς εἴ τε μάχην ἐθέλουσα κορύσσειν,
 199 ἔγχος ἔχους' ἐν χειρὶ χρυσέην τε τρυφάλειαν
 200 αἰγίδα τ' ἀμφ' ὤμοις· ἐπὶ δ' ὥχετο φύλοπιν αἰνὴν.
 201 [para]Ἐν δ' ἦν ἀθανάτων ἱερὸς χορὸς· ἐν δ' ἄρα μέσσω
 202 ἱμερόεν κιθάριζε Διὸς καὶ Λητοῦς υἱὸς
 203 χρυσεὴ φόρμιγγι· [θεῶν δ' ἔδος ἀγνὸς Ὀλυμπος·
 204 ἐν δ' ἀγορῇ, περὶ δ' ὄλβος ἀπείριτος ἐστεφάνωτο
 205 ἀθανάτων ἐν ἀγῶνι·] θεαὶ δ' ἐξῆρχον αἰοδῆς
 206 Μοῦσαι Πιερίδες, λιγὺ μελομένης εἰκυῖαι.
 207 [para]Ἐν δὲ λιμὴν εὖορμος ἀμαιμακέτοιο θαλάσσης
 208 κυκλοτερὴς ἐτέτυκτο πανέφθου κασσιτέροιο
 209 κλυζομένῳ ἵκελος· [πολλοὶ γε μὲν ἄμ' μέσον αὐτοῦ
 210 δελφῖνες τῇ καὶ τῇ ἐθύνεον ἰχθυάοντες
 211 νηχομένοις ἵκελοι·] δοιὼ δ' ἀναφυσιόωντες
 212 ἀργύρεοι δελφῖνες ἐφοίβειον ἔλλοπας ἰχθυῶν.
 213 τῶν δ' ὑπο χάλκειοι τρέον ἰχθύες· αὐτὰρ ἐπ' ἀκτῆς
 214 ἦστο ἀνὴρ ἀλιεὺς δεδοκημένος, εἶχε δὲ χερσὶν
 215 ἰχθύσιν ἀμφίβληστρον ἀπορρίψοντι ἐοικώς.
 216

Ἐν δ' ἦν ἠυκόμου Δανάης τέκος, ἵππότα Περσεύς,
217 οὔτ' ἄρ' ἐπιψάυων σάκεος ποσὶν οὔθ' ἐκάς αὐτοῦ,
218 θαῦμα μέγα φράσσασθ', ἐπεὶ οὐδαμῇ ἐστήρικτο.
219 τὼς γάρ μιν παλάμαις τεῦξεν κλυτὸς Ἀμφιγυήεις,
220 χρύσειον ἄμφι δὲ ποσσὶν ἔχεν πτερόεντα πέδιλα·
221 ὥμοισιν δέ μιν ἄμφι μελάνδετον ἄορ ἔκειτο
222 χαλκέου ἐκ τελαμῶνος· ὃ δ' ὥς τε νόημ' ἐποτᾶτο·
223 πᾶν δὲ μετάφρενον εἶχε κάρη δεινοῖο πελώρου,
224 Γοργοῦς ἄμφι δέ μιν κίβισις θέε, θαῦμα ιδέσθαι,
225 ἀργυρέῃ· θύσανοι δὲ κατηωρεῦντο φαεινοὶ
226 χρύσειοι· δεινὴ δὲ περὶ κροτάφοισι ἄνακτος
227 κεῖτ' Ἄιδος κυνέη νυκτὸς ζόφον αἰνὸν ἔχουσα.
228 αὐτὸς δὲ σπεύδοντι καὶ ἐρρίγοντι ἐοικῶς
229 Περσεὺς Δαναΐδης ἐτιταίνετο· ταὶ δὲ μετ' αὐτὸν
230 Γοργόνες ἅπλητοί τε καὶ οὐ φαταὶ ἐρρώοντο
231 ἰέμεναι μαπέειν· ἐπὶ δὲ χλωροῦ ἀδάμαντος
232 βαινουσέων ἰάχεσκε σάκος μεγάλῳ ὀρυμαγδῷ
233 ὀξέα καὶ λιγέως· ἐπὶ δὲ ζώνῃσι δράκοντε
234 δοιῶ ἀπηωρεῦντ' ἐπικυρτώνοντε κάρηνα·
235 λίχμαζον δ' ἄρα τῷ γε, μένει δ' ἐχάρασσον ὀδόντας
236 ἄγρια δερκομένῳ· ἐπὶ δὲ δεινοῖσι καρήνοισι
237 Γοργείοις ἐδονεῖτο μέγας φόβος, οἳ δ' ὑπὲρ αὐτέων
238 ἄνδρες ἐμαρνάσθην πολεμῆια τεύχε' ἔχοντες,
239 τοὶ μὲν ὑπὲρ σφετέρης πόλιος σφετέρων τε τοκήων
240 λοιγὸν ἀμύνοντες, τοὶ δὲ πραθέειν μεμαῶτες,
241 πολλοὶ μὲν κέατο, πλέονες δ' ἔτι δῆριν ἔχοντες
242 μάρνανθ'· αἱ δὲ γυναῖκες ἐυδμήτων ἐπὶ πύργων
243 χαλκῶν ὀξὺ βόων, κατὰ δ' ἐδρύπτοντο παρειάς,
244 ζωῆσιν ἵκελαι, ἔργα κλυτοῦ Ἥφαίστοιο.
245 ἄνδρες δ' οἳ πρεσβῆες ἔσαν γῆράς τε μέμαρπεν
246 ἀθρόοι ἔκτοσθεν πυλέων ἔσαν, ἂν δὲ θεοῖσι
247 χεῖρας ἔχον μακάρεσσι, περὶ σφετέροισι τέκεσσι
248 δειδιώτες· τοὶ δ' αὖτε μάχην ἔχον. αἱ δὲ μετ' αὐτοὺς
249 Κῆρες κυάνεαι, λευκοὺς ἀραβεῦσαι ὀδόντας,
250 δεινωποὶ βλοσυροὶ τε δαφουνοὶ τ' ἅπλητοί τε
251 δῆριν ἔχον περὶ πιπτόντων· πᾶσαι δ' ἄρ' ἔεντο
252 αἶμα μέλαν πῖεειν· ὃν δὲ πρῶτον μεμάποιεν
253 κείμενον ἢ πίπτοντα νεούτατον, ἄμφι μὲν αὐτῷ
254

βάλλ <ον ὁμῶς> ὄνυχας μεγάλους, ψυχὴ δὲ [ἸΑἰδόσδε] κατῆεν
 255 Τάρταρον ἐς κρυόενθ'· αἶ δὲ φρένας εὖτ' ἀρέσαντο
 256 αἵματος ἀνδρομέου, τὸν μὲν ρίπτασκον ὀπίσσω,
 257 ἅψ δ' ὄμαδον καὶ μῶλον ἐθύνεον αὐτίς ἰοῦσαι.
 258 [Κλωθὴ καὶ Λάχεσις σφιν ἐφέστασαν· ἥ μὲν ὑφήσσω
 259 Ἄτροπος οὗ τι πέλεν μεγάλη θεός, ἀλλ' ἄρα ἦ γε
 260 τῶν γε μὲν ἀλλάων προφερέης τ' ἦν πρεσβυτάτη τε.
 261 πᾶσαι δ' ἀμφ' ἐνὶ φωτὶ μάχην δριμεῖαν ἔθεντο·
 262 δεινὰ δ' ἐς ἀλλήλας δράκον ὄμμασι θυμήνασαι,
 263 ἐν δ' ὄνυχας χεῖράς τε θρασεῖας ἰώσαντο.]
 264 πὰρ δ' Ἀχλὺς εἰστήκει ἐπισμυγερή τε καὶ αἰνή,
 265 χλωρὴ ἀυσταλέη λιμῶ καταπεπτηυῖα,
 266 γουνοπαχῆς, μακροὶ δ' ὄνυχες χεῖρεςσιν ὑπῆσαν·
 267 τῆς ἐκ μὲν ῥινῶν μύζαι ῥέον, ἐκ δὲ παρειῶν
 268 αἶμ' ἀπελείβει· ἔραζ'· ἥ δ' ἄπλητον σεσαρυῖα
 269 εἰστήκει, πολλὴ δὲ κόνις κατενήνοθεν ὦμους,
 270 δάκρυσι μυδαλέη. παρὰ δ' εὐπυργος πόλις ἀνδρῶν,
 271 χρύσειαι δέ μιν εἶχον ὑπερθυρίοις ἀραρυῖαι
 272 ἐπτὰ πύλαι· τοὶ δ' ἄνδρες ἐν ἀγλαΐαις τε χοροῖς τε
 273 τέρψιν ἔχον· τοὶ μὲν γὰρ εὐσσώτρου ἐπ' ἀπήνης
 274 ἦγοντ' ἀνδρὶ γυναῖκα, πολὺς δ' ὑμέναιος ὀρώρει·
 275 τῆλε δ' ἀπ' αἰθομένων δαΐδων σέλας εἰλύφαζε
 276 χερσὶν ἐνὶ δμῶν· ταὶ δ' ἀγλαΐη τεθαλυῖαι
 277 πρόσθ' ἔκιον, τῆσιν δὲ χοροὶ παίζοντες ἔποντο·
 278 τοὶ μὲν ὑπὸ λιγυρῶν συρίγγων ἴεσαν αὐδὴν
 279 ἐξ ἀπαλῶν στομάτων, περὶ δὲ σφισιν ἄγνυτο ἡχώ·
 280 αἶ δ' ὑπὸ φορμίγγων ἄναγον χορὸν ἱμερόεντα.
 281 [ἔνθεν δ' αὖθ' ἐτέρωθε νέοι κώμαζον ὑπ' αὐλοῦ.]
 282 τοί γε μὲν αὖ παίζοντες ὑπ' ὀρχηθμῶ καὶ ἀοιδῇ
 283 [τοί γε μὲν αὖ γελῶντες ὑπ' αὐλητῆρι ἕκαστος]
 284 πρόσθ' ἔκιον· πᾶσαν δὲ πόλιν θαλαίαι τε χοροὶ τε
 285 ἀγλαΐαι τ' εἶχον. τοὶ δ' αὖ προπάροιθε πόληος
 286 νῶθ' ἵππων ἐπιβάντες ἐθύνεον. οἱ δ' ἀροτῆρες
 287 ἥρεικον χθόνα διᾶν, ἐπιστολάδην δὲ χιτῶνας
 288 ἐστάλατ'· αὐτὰρ ἔην βαθὺ λήιον· οἱ γε μὲν ἡμῶν
 289 αἰχμῆς ὀξείησι κορωνιόωντα πέτηλα
 290 βριθόμενα σταχύων, ὥς εἰ Δημήτερος ἀκτὴν·
 291 οἱ δ' ἄρ' ἐν ἐλλεδανοῖσι δέον καὶ ἔπιτνον ἀλωῇ·
 292

οἳ δ' ἐτρύγων οἶνας, δρεπάνας ἐν χερσὶν ἔχοντες·
293 [οἳ δ' αὖτ' ἐς ταλάρους ἐφόρευν ὑπὸ τρυγητήρων
294 λευκοὺς καὶ μέλανας βότρυας μεγάλων ἀπὸ ὄρχων,
295 βριθομένων φύλλοισι καὶ ἀργυρῆς ἐλίκεσσιν.]
296 οἳ δ' αὖτ' ἐς ταλάρους ἐφόρευν. παρὰ δέ σφισιν ὄρχος
297 χρύσεος ἦν, κλυτὰ ἔργα περίφρονος Ἡφαίστοιο,
298 [τοῖ γε μὲν αὖ παίζοντες ὑπ' αὐλητῇρι ἕκαστος]
299 [σειόμενος φύλλοισι καὶ ἀργυρῇσι κάμαξι,]
300 βριθόμενος σταφυλῇσι· μελάνθησάν γε μὲν αἶδε.
301 οἳ γε μὲν ἐτράπεον, τοῖ δ' ἥρουν. οἳ δὲ μάχοντο
302 πύξ τε καὶ ἐλκηδόν· τοῖ δ' ὠκύποδας λαγὸς ἥρευν
303 ἄνδρες θηρευταί, καὶ καρχαρόδοντε κύνε πρό,
304 ἰέμενοι μαπέειν, οἳ δ' ἰέμενοι ὑπαλύξαι.
305 παρ δ' αὐτοῖς ἱππῆες ἔχον πόνον, ἀμφὶ δ' ἀέθλω
306 δῆριν ἔχον καὶ μόχθον· εὐπλεκέων δ' ἐπὶ δίφρων
307 ἡνίοχοι βεβαῶτες ἐφίεσαν ὠκέας ἵππους
308 ῥυτὰ χαλαίνοντες, τὰ δ' ἐπικροτέοντα πέτοντο
309 ἄρματα κολλήεντ', ἐπὶ δὲ πλῆμναι μέγ' αὐτευν.
310 οἳ μὲν ἄρ' αἰδίων εἶχον πόνον, οὐδέ ποτέ σφιν
311 νίκη ἐπηνύσθη, ἀλλ' ἄκριτον εἶχον ἄεθλον.
312 τοῖσι δὲ καὶ προύκειτο μέγας τρίπος ἐντὸς ἀγῶνος,
313 χρύσειος, κλυτὰ ἔργα περίφρονος Ἡφαίστοιο.
314 [para]Ἀμφὶ δ' ἵτυν ῥέεν Ὠκεανὸς πλήθοντι ἑοικώς,
315 πᾶν δὲ συνεῖχε σάκος πολυδαίδαλον· οἳ δὲ κατ' αὐτὸν
316 κύκνοι ἀερσιπῶται μεγάλ' ἤπυον, οἳ ῥά τε πολλοὶ
317 νῆχον ἐπ' ἄκρον ὕδωρ· παρὰ δ' ἰχθύες ἐκλονέοντο·
318 θαῦμα ἰδεῖν καὶ Ζηνὶ βαρυκτύπῳ, οὗ διὰ βουλάς
319 Ἡφαιστος ποίησε σάκος μέγα τε στιβαρόν τε,
320 ἀρσάμενος παλάμησι. τὸ μὲν Διὸς ἄλκιμος υἱὸς
321 πάλλεν ἐπικρατέως· ἐπὶ δ' ἱππείου θόρε δίφρου,
322 εἵκελος ἀστεροπῇ πατρὸς Διὸς αἰγιόχοιο,
323 κοῦφα βιβάς· τῷ δ' ἡνίοχος κρατερὸς Ἴολαος
324 δίφρου ἐπεμβεβαὼς ἰθύνετο καμπύλον ἄρμα.
325 Ἀγχίμολον δέ σφ' ἤλθε θεὰ γλαυκῶπις Ἀθήνη,
326 καὶ σφεας θαρσύνους' ἔπεα πτερόεντα προσηύδα·
327 “Χαίρετε, Λυγκῆος γενεὴ τηλεκλειτοῖο·
328 νῦν δὴ Ζεὺς κράτος ὕμμι διδοῖ μακάρεσσιν ἀνάσσω·
329 Κύκνον τ' ἐξενареῖν καὶ ἀπὸ κλυτὰ τεύχεα δῦσαι.
330

ἄλλο δέ τοί τι ἔπος ἐρέω, μέγα φέρτατε λαῶν·
331 εὖτ' ἂν δὴ Κύκνον γλυκερῆς αἰῶνος ἀμέρσης,
332 τὸν μὲν ἔπειτ' αὐτοῦ λιπέειν καὶ τεύχεα τοῖο,
333 αὐτὸς δὲ βροτολοιγὸν Ἄρη' ἐπιόντα δοκεύσας,
334 ἔνθα κε γυμνωθέντα σάκευς ὕπο δαιδαλέοιο
335 ὀφθαλμοῖσιν ἴδῃς, ἔνθ' οὐτάμεν ὀξεί χαλκῶ·
336 ἄψ δ' ἀναχάσσασθαι, ἐπεὶ οὐ νύ τοι αἰσιμόν ἐστιν
337 οὔθ' ἵππους ἐλέειν οὔτε κλυτὰ τεύχεα τοῖο.”
338 Ὡς εἰποῦς' ἐς δίφρον ἐβήσατο διὰ θεάων,
339 νίκην ἀθανάτης χερσὶν καὶ κῦδος ἔχουσα,
340 ἐσσυμένως. τότε δὴ ῥα διόγνητος Ἰόλαος
341 σμερδαλέον ἵπποισιν ἐκέκλετο· τοὶ δ' ὑπ' ὀμοκλῆς
342 ῥίμφ' ἔφερον θοὸν ἄρμα κονίοντες πεδίοιο·
343 ἐν γάρ σφιν μένος ἦκε θεὰ γλαυκῶπις Ἀθήνη
344 αἰγίδ' ἀνασσεύσασα· περιστενάχησε δὲ γαῖα.
345 τοὶ δ' ἄμυδις προγένοντ' ἵκελοι πυρὶ ἢ θυέλλῃ,
346 Κύκνος θ' ἵππόδαμος καὶ Ἄρης ἀκόρητος αὐτῆς.
347 τῶν δ' ἵπποι μὲν ἔπειθ' ὑπεναντίοι ἀλλήλοισιν
348 ὀξεῖα χρέμισαν, περὶ δὲ σφισιν ἄγνυτο ἡχώ.
349 τὸν πρότερος προσέειπε βίη Ἡρακληεῖη·
350 “Κύκνε πέπον, τί νυ νῶιν ἐπίσχετον ὠκέας ἵππους,
351 ἀνδράσιν οἳ τε πόνου καὶ οἰζύος ἰδριές εἰμεν;
352 ἀλλὰ παρὲξ ἔχε δίφρον ἐύξοον ἢ δὲ κελεύθου
353 εἶκε παρὲξ ἰέναι· Τρηχινάδε τοι παρελαύνω
354 ἐς Κήυκα ἄνακτα· ὃ γὰρ δυνάμει τε καὶ αἰδοῖ
355 Τρηχίνος προβέβηκε. σὺ δ' εὖ μάλα οἶσθα καὶ αὐτός·
356 τοῦ γὰρ ὀπυῖεις παῖδα θεμιστονόην κυανῶπιν.
357 ὦ πέπον, οὐ μὲν γάρ τοι Ἄρης θανάτοιο τελευτὴν
358 ἀρκέσει, εἰ δὴ νῶι συνοισόμεθα πτολεμίζειν.
359 ἥδη μὲν τέ ἔφημι καὶ ἄλλοτε πειρηθῆναι
360 ἔγχεος ἡμετέρου, ὅθ' ὑπὲρ Πύλου ἡμαθόεντος
361 ἀντίος ἔστη ἐμεῖο, μάχης ἄμοτον μενεαίνων.
362 τρὶς μὲν ἐμῶ ὑπὸ δουρὶ τυπεὶς ἠρείσατο γαίῃ
363 οὐταμένου σάκεος, τὸ δὲ τέτρατον ἤλασα μηρὸν
364 παντὶ μένει σπεύδων, διὰ δὲ μέγα σαρκὸς ἄραξα·
365 πρηνῆς δ' ἐν κονίῃσι χαμαὶ πέσεν ἔγχεος ὀρμῇ.
366 ἔνθα κε δὴ λωβητὸς ἐν ἀθανάτοισιν ἐτύχθη
367 χερσὶν ὕφ' ἡμετέρῃσι λιπῶν ἔναρα βροτόεντα...” [para] Ὡς
368

ἔφατ'· οὐδ' ἄρα Κύκνος εὐμμελῆς ἐμενοίνα
369 τῷ ἐπιπειθόμενος ἐχέμεν ἐρυσάρματα ἵππους.
370 δὴ τότε ἅπ' εὐπλεκέων δίφρων θόρον αἶψ' ἐπὶ γαῖαν
371 παῖς τε Διὸς μεγάλου καὶ Ἐνυαλίοιο ἄνακτος·
372 ἡνίοχοι δ' ἔμπλην ἔλασαν καλλίτριχας ἵππους.
373 τῶν δ' ὑπὸ σευομένων κανάχιζε πός' εὐρεῖα χθών ὡς
374 δ' ὅτ' ἄφ' ὑψηλῆς κορυφῆς ὄρεος μεγάλοιο
375 πέτραι ἀποθρώσκωσιν, ἐπ' ἀλλήλαις δὲ πέσωσι,
376 πολλὰ δὲ δρυὺς ὑψίκομοι, πολλὰ δέ τε πεῦκαι
377 αἰγυριοί τε τανύρριζοι ῥήγνυνται ὑπ' αὐτέων
378 ῥίμφα κυλινδομένων, ἥος πεδίονδ' ἀφίκωνται,
379 ὥς οἱ ἐπ' ἀλλήλοισι πέσον μέγα κεκλήγοντες.
380 πᾶσα δὲ Μυρμιδόνων τε πόλις κλειτὴ τ' Ἰαωλκὸς
381 Ἄρνη τ' ἡδ' Ἑλίκη Ἀνθειά τε ποιήεσσα
382 φωνῇ ὑπ' ἀμφοτέρων μεγάλ' ἴαχον· οἱ δ' ἀλαλητῷ
383 θεσπεσίῳ σύνισαν· μέγα δ' ἔκτυπε μητίετα Ζεὺς,
384 [καδ δ' ἄρ' ἅπ' οὐρανόθεν ψιάδας βάλεν αἵματοέσσας,]
385 σῆμα τιθεὶς πολέμοιο ἔῳ μεγαθαρσεί παιδί.
386 οἷος δ' ἐν βήσσης ὄρεος χαλεπὸς προΐδέσθαι
387 κάπρος χαυλιόδων φρονέει [δὲ] θυμῷ μαχέσασθαι
388 ἀνδράσι θηρευτῆς, θήγει δέ τε λευκὸν ὀδόντα
389 δοχμωθεὶς, ἀφρὸς δὲ περὶ στόμα μαστιχῶντι
390 λείβεται, ὅσσε δέ οἱ πυρὶ λαμπετόωντι ἔικτον,
391 ὀρθὰς δ' ἐν λοφιῇ φρίσσει τρίχας ἀμφὶ τε δειρήν·
392 τῷ ἵκελος Διὸς υἱὸς ἄφ' ἱππείου θόρε δίφρου.
393 ἦμος δὲ χλοερῷ κυανόπτερος ἡχέτα τέττιξ
394 ὄζῳ ἐφεζόμενος θέρος ἀνθρώποισιν αἰίδειν
395 ἄρχεται, ὧς τε πόσις καὶ βρῶσις θῆλυς ἐέρση,
396 καὶ τε πανημέριός τε καὶ ἡῶς χέει αὐδὴν
397 ἴδαι ἐν αἰνοτάτῳ, ὅτε τε χροά Σείριος ἄζει,
398 τῆμος δὴ [κέγχροισι πέρι γλῶχες τελέθουσι
399 τοὺς τε θέρει σπεύρουσιν, ὅτ' ὄμφακες αἰόλλονται,
400 οἷα Διώνυσος δῶκ' ἀνδράσι χάρμα καὶ ἄχθος·
401 τὴν ὥρην] μάρναντο, πολὺς δ' ὀρυμαγδὸς ὀρώρει.
402 ὡς δὲ λέοντε δύω ἀμφὶ κταμένης ἐλάφοιο
403 ἀλλήλοισι κοτέοντες ἐπὶ σφέας ὀρμήσωσι,
404 δεινὴ δέ σφ' ἰαχὴ ἄραβός θ' ἅμα γίνετ' ὀδόντων ... [οἱ
405 δ' ὥς τ' αἰγυπιοὶ γαμψώνυχες, ἀγκυλοχῆλαι,
406

πέτρη ἐφ' ὑψηλῇ μεγάλα κλάζοντε μάχωνται
407 αἰγὸς ὀρεσσινόμου ἢ ἀγροτέρης ἐλάφοιο
408 πίονος, ἦν τ' ἐδάμασσε βαλὼν αἰζήιος ἀνήρ
409 ἰὼ ἀπὸ νευρῆς, αὐτὸς δ' ἀπαλήσεται ἄλλη
410 χώρου αἰδρις ἐών· οἱ δ' ὀτραλέως ἐνόησαν,
411 ἐσσυμένως δέ οἱ ἀμφὶ μάχην δριμεῖαν ἔθεντο·
412 ὥς οἱ κεκλήγοντες ἐπ' ἀλλήλοισιν ὄρουσαν.]
413 ἔνθ' ἦ τοι Κύκνος μέν, ὑπερμενέος Διὸς υἱὸν
414 κτεινόμεναι μεμαώς, σάκει ἔμβαλε χάλκεον ἔγχος,
415 οὐδ' ἔρρηξεν χαλκός, ἔρυτο δὲ δῶρα θεοῖο·
416 Ἀμφιτρυωνιάδης δέ, βίη Ἡρακληεῖη,
417 μεσσηγὺς κόρυθός τε καὶ ἀσπίδος ἔγχει μακρῷ
418 αὐχένα γυμνωθέντα θοῶς ὑπένερθε γενείου
419 ἥλας' ἐπικρατέως, ἀπὸ δ' ἄμφω κέρσε τένοντε
420 ἀνδροφόνος μελίη· μέγα γὰρ σθένος ἔμπεσε φωτός.
421 ἥριπε δ', ὥς ὅτε τις δρυς ἥριπεν ἢ ὅτε πεύκη
422 ἡλίβατος, πληγεῖσα Διὸς ψολόεντι κεραυνῷ·
423 ὥς ἔριπ', ἀμφὶ δέ οἱ βράχε τεύχεα ποικίλα χαλκῷ.
424 [para]Τὸν μὲν ἔπειτ' εἶασε Διὸς ταλακάρδιος υἱός,
425 αὐτὸς δὲ βροτολοιγὸν Ἄρην προσιόντα δοκεύσας,
426 δεινὸν ὀρῶν ὅσσοισι, λέων ὥς σώματι κύρσας,
427 ὅς τε μάλ' ἐνδυκέως ῥινὸν κρατεροῖς ὀνύχεσσι
428 σχίσσας ὅττι τάχιστα μελίφρονα θυμὸν ἀπηύρα·
429 ἐμ μένεος δ' ἄρα τοῦ γε κελαινὸν πίμπλαται ἦτορ·
430 γλαυκίων δ' ὅσσοις δεινὸν πλευράς τε καὶ ὦμους
431 οὐρῇ μαστιγῶν ποσσὶν γλάφει, οὐδέ τις αὐτὸν
432 ἔτλη ἐς ἄντα ἰδὼν σχεδὸν ἐλθέμεν οὐδὲ μάχεσθαι·
433 τοῖος ἄρ' Ἀμφιτρυωνιάδης, ἀκόρητος αὐτῆς,
434 ἀντίος ἔσται Ἄρης, ἐνὶ φρεσὶ θάρσος ἀέξων,
435 ἐσσυμένως· ὁ δὲ οἱ σχεδὸν ἤλυθεν ἀχνύμενος κῆρ.
436 [ἀμφοτέροι δ' ἰάχοντες ἐπ' ἀλλήλοισιν ὄρουσαν.]
437 ὥς δ' ὅτ' ἀπὸ μεγάλου πέτρη πρηῶνος ὀρούσῃ,
438 μακρὰ δ' ἐπιθρώσκουσα κυλίνδεται, ἢ δέ τε ἤχη
439 ἔρχεται ἐμμεμαυῖα· πάγος δέ οἱ ἀντεβόλησεν
440 ὑψηλός, τῷ δὴ συνενέικεται, ἔνθα μιν ἴσχει·
441 τῶς <ἄρ'> ὁ μὲν ἰαχῇ βρισάρματος οὐλῖος Ἄρης
442 κεκληγὼς ἐπόρουσεν, ὁ δ' ἐμμαπέως ὑπέδεκτο.
443 αὐτὰρ Ἀθηναίη, κούρη Διὸς αἰγιόχοιο,
444

ἀντίη ἦλθεν Ἄρηος ἐρεμνὴν αἰγίδ' ἔχουσα·
 445 δεινὰ δ' ὑπόδρα ἰδοῦς' ἔπεα πτερόεντα προσηύδα·
 446 [para]“Ἄρες, ἔπισχε μένος κρατερὸν καὶ χεῖρας ἀάπτους·
 447 οὐ γάρ τοι θέμις ἐστὶν ἀπὸ κλυτὰ τεύχεα δῦσαι
 448 Ἡρακλέα κτείναντα, Διὸς θρασυκάρδιον υἱόν·
 449 ἀλλ' ἄγε παῦε μάχης, μηδ' ἀντίος ἵστας' ἐμεῖο.”
 450 “Ὡς ἔφατ'· ἀλλ' οὐ πεῖθ' Ἄρεος μεγαλήτορα θυμόν,
 451 ἀλλὰ μέγα ἰάχων, φλογὶ εἵκελα τεύχεα πάλλων
 452 καρπαλίμως ἐπόρουσε βίη Ἡρακληεΐη
 453 κακκτάμεναι μεμαώς· καὶ ῥ' ἔμβαλε χάλκεον ἔγχος,
 454 σπερχνὸν παιδὸς ἐοῦ κοτέων περὶ τεθνηῶτος,
 455 ἐν σάκει μεγάλῳ. ἀπὸ δὲ γλαυκῶπις Ἀθήνη
 456 ἔγχος ὀρμὴν ἔτραπ' ὀρεξαμένη ἀπὸ δίφρου.
 457 δριμὺ δ' Ἄρη' ἄχος εἶλεν· ἐρυσσάμενος δ' ἄορ ὄξυ
 458 ἔσσυτ' ἐφ' Ἡρακλέα κρατερόφρονα· τὸν δ' ἐπιόντα
 459 Ἀμφιτρυωνιάδης, δεινῆς ἀκόρητος αὐτῆς,
 460 μηρὸν γυμνωθέντα σάκευς ὑπὸ δαιδαλέοιο
 461 οὔτας' ἐπικρατέως διὰ δὲ μέγα σαρκὸς ἄραξε
 462 δούρατι νωμῆσας, ἐπὶ δὲ χθονὶ κάββαλε μέσση.
 463 τῷ δὲ φόβος καὶ Δεῖμος εὐτρόχον ἄρμα καὶ ἵππους
 464 ἤλασαν αἶψ' ἐγγύς, καὶ ἀπὸ χθονὸς εὐρυοδείης
 465 ἐς δίφρον θῆκαν πολυδαίδαλον· αἶψα δ' ἔπειτα
 466 ἵππους μαστιέτην, ἵκοντο δὲ μακρὸν Ὀλυμπον.
 467 υἱὸς δ' Ἀλκμήνης καὶ κυδάλιμος Ἰόλαος
 468 Κύκνον σκυλεύσαντες ἀπ' ὤμων τεύχεα καλὰ
 469 νίσοντ'· αἶψα δ' ἔπειτα πόλιν Τρηχῖνος ἵκοντο
 470 ἵπποις ὠκυπόδεσσι. ἀτὰρ γλαυκῶπις Ἀθήνη
 471 ἐξίκετ' Οὔλυμπόν τε μέγαν καὶ δώματα πατρός.
 472 Κύκνον δ' αὖ Κήυξ θάπτεν καὶ λαὸς ἀπείρων,
 473 οἳ ῥ' ἐγγὺς ναῖον πόλιος κλειτοῦ βασιλῆος,
 474 [Ἄνθην Μυρμιδόνων τε πόλιν κλειτὴν τ' Ἰαωλκὸν
 475 Ἄρνην τ' ἠδ' Ἑλίκην· πολλὸς δ' ἠγείρετο λαός,]
 476 τιμῶντες Κήυκα, φίλον μακάρεσσι θεοῖσιν.
 477 τοῦ δὲ τάφον καὶ σῆμ' αἰδὲς ποίησεν Ἄναυρος
 478 ὄμβρῳ χειμερίῳ πλήθων· τὼς γάρ μιν Ἀπόλλων
 479 Λητοΐδης ἦνωξ', ὅτι ῥα κλειτὰς ἐκατόμβας
 480 ὅστις ἄγοι Πυθοῖδε βίη σύλασκε δοκεύων.